



Врз основа на член 10 од Законот за градот Скопје (“Службен весник на Република Македонија“ бр.55/04 и 158/11), а согласно Програмата за активностите на Градот Скопје од областа на средното образование во 2022 година („Службен гласник на Град Скопје“ бр. 02/22), Градот Скопје објавува

**Јавен повик
за прибирање барања
за користење средства од Буџетот на Град Скопје за 2022 година,
наменети за кофинансирање на програмски активности на здруженија,
фондации и други правни лица**

①. Право на учество

1.1 Право на учество на Јавниот повик имаат Здруженија, фондации и други правни лица.

②. Временска рамка и начин на распределба на средствата

2.1 Распределбата на средствата од Буџетот на Град Скопје за 2022 година (Програма N2 Услуги за вонучилишни наставни активности во соработка со невладини организации ставка 425 konto 425750) наменети за кофинансирање на програмски активности на здруженија, фондации и други правни лица ќе се врши врз основа на критериумите и приоритетите дадени во овој повик.

③. Видот на проектите кои ќе бидат поддржани

3.1 Средствата од Буџетот на Град Скопје во вкупен износ од 2.500.000 денари, ќе се користат за кофинансирање на програмски активности на здруженија, фондации и други правни лица преку грантови за проекти кои ќе се реализираат во средните училишта под надлежност на Град Скопје, насочени кон следниве приоритети:

1. *Справување со актуелните предизвици на здравствената криза односно унапредување на дигиталната писменост на сите членови на училишните заедници.*
2. *Психосоцијална помош на членовите на училишната заедница за справување со разните форми на насилството, а во прв ред со сајбер-насилството кое станува актуелно за време на учењето од далечина.*
3. *Едукација и промоција за градење на здрави животни стилови кај младите преку јакнење на свеста кај средношколците и пошироката јавност за личната одговорност во заштитата на сопственото физичко, психичко и социјално здравје.*

4. *Унапредување на животната средина преку подигање на свеста на средношколците за личната одговорност во одржувањето на чистата и здрава животна околина.*
5. *Истражувања и промоција на родовата равноправност, ученичките права, слободи и развој на креативност*
6. *Организирање манифестации на кои ќе се презентираат училишните постигнувања, ќе се промовираат најдобрите ученици и ќе се претстават резултатите на воспитно-образовната дејност пред пошироката јавност.*

④. Основни организациски критериуми

4.1 Основни организациски критериуми кои треба да ги исполнуваат здруженијата, фондациите и другите правни лица кои учествуваат на овој повик се:

- Да се регистрирани во Централен регистар со седиште во Скопје

⑤. Проценка на квалитетот на проектите

5.1 Проценката на квалитетот на проектите на здруженијата, фондациите и другите правни лица кои ги исполнуваат основните организациски критериуми, ќе се врши врз основа следниве посебни програмски критериуми:

Области	Максимум бодови
1. Организациска структура и ресурси	30
1.1 Проценка на квалитетот на организациската структура и човечки ресурси за спроведување на проектот (вработени, активни волонтери, хонорарно ангажирани лица)	10
1.2 Стручни лица кои учествуваат во спроведување на проектот	10
1.3 Дали здружението, фондацијата и другите правни лица располагаат со канцелариски простор и техничка опрема за спроведување на проектот	10
2. Кофинансирање на проектот	20
2.1 Дали здружението, фондацијата или правното лице обезбедува повеќе од 15 проценти на сопствено учество во остварување на проектот	10
2.2 Дали предложениот финансиски план е реален (описот на трошоци по категории/ позиции соодветствува со пазарните цени)	10
3. Квалитет на проектот	40
3.1 Колку општата цел на проектот ќе придонесе кон реализација на дадените приоритети, колку е јасна и соодветно определена	10
3.2 Понудени квалитетни и иновативни решенија во предлог проектот	10
3.3 Обезбедена вклученост на други институции и организации	10
3.4 Дали планот за спроведување на проектот е јасен и остварлив	10

5.2 Секоја област од посебните програмски критериуми ќе се вреднува со 1 бод, 5 бода или 10 бодови, со следното значење: 1-не, 5-делумно и 10-да.

⑥. Потребна документација која здружението/фондацијата/правното лице треба да ги достави кон Пријавата за финансиска поддршка на здруженија, фондации и правни лица

6.1 Покрај Пријавата за финансиска поддршка на здруженија, фондации и правни лица која треба да биде пополнета (со печатни букви во кирилско писмо), **потпишана од лицето кое е овластено да го застапува здружението, фондацијата или правното лице** и заверена со печат на здружението, фондацијата или правното лице, задолжително треба да се достават следниве прилози:

- Фотокопија од решението за регистрација во Централен регистар
- Компјутерски пополнета Пријава и Образец;
- Уверение за платени даноци издадено од даночни органи;
- Потврда за подмирени обврски кон Град Скопје (данок, комунална такса). Оваа потврда ја поднесуваат само само правните лица.
- Изјава дека за приложениот предлог Проект не се добиени финансиски средства од Буџетот на Град Скопје во тековната година и истиот нема да биде двојно кофинансиран од Буџетот на Град Скопје се до негово завршување.

⑦. Придружна документација

7.1 Здруженијата, фондацииите и правните лица во прилог можат да ја достават и следнава придружна документација:

- годишен буџет на апликантот за тековната година,
- професионална биографија на стручните лица кои ќе бидат ангажирани во реализација на проектот,
- референтна листа или доказ (на пример: потпишан договор) за најмалку 2 проекти реализирани во областа за која се аплицира,
- најмалку две препораки/референци од партнери или донатори за реализација на претходни проекти, и
- писмена поддршка од други организации или институции за кои е планирано да земат учество во реализацијата на проектот

7.2 Здруженијата, фондацииите и правните лица **НЕ можат** да поднесат повеќе од една пријава за финансиска поддршка по овој јавен повик.

7.3 Во поднесениот предлог проект, здруженијата, фондацииите и правните лица **треба да се определат за еден од приоритетите**, во рамки на кој ќе го реализираат проектот.

7.4 Активностите предвидени во предлог-проектите на Здруженијата, фондацииите и другите правни лица, треба да бидат наменети **исклучиво за 23-те средни училишта во надлежност на Град Скопје**, а во временската рамка: мај, јуни, септември, октомври, ноември до 5-ти декември 2022 година. Начинот на изведување на активностите треба да биде соодветен на начинот на кој ќе се изведува наставата во училиштата односно со физичко присуство или on-line активности.

Напомена: Пријавите со непотполна документација или по истекот на предвидениот рок нема да се разгледуваат! Доставените прилози не се враќаат.

⑧. Начин на спроведување на јавниот повик

8.1 Евалуацијата на проектите ќе ја изврши Комисијата формирана од страна на Градоначалникот на Град Скопје.

8.2 Проектите кои по извршената евалуација од страна на Комисијата ќе бидат вреднувани со помалку од 55 бодови нема да бидат квалификувани за добивање финансиска поддршка од Град Скопје.

8.3 Градоначалникот на предлог на Комисијата од денот на завршување на јавниот повик ќе склучи договор за користење на средствата со оние здруженија, фондации и правни лица кои биле квалификувани за добивање на финансиски средства за поддршка. Користењето на доделените средства ќе биде регулирано врз основа на склучен Договор со Град Скопје.

8.4 Здруженијата, фондацииите и правните лица чиј предлог проект ќе биде избран за кофинансирање, **нема да имаат право да ги менуваат активностите и временската рамка за нивна реализација, опишани во проектот со кој аплицирале**, освен со претходно добиена писмена согласност од Град Скопје.

⑨. Рок и начин на доставување на пријавите

9.1 Рок за поднесување на пријавите е **10 дена** од денот на објавувањето во дневните весници, односно истиот ќе трае од **25.03** до **04.04.2022** година.

9.2 Пријавата со целокупната документација треба да се достави преку пошта, на адреса: бул. "Илинден" бр.82, 1000 Скопје со назнака Сектор за образование – Пријава за јавен повик, најдоцна до 15 часот, заклучно со ден 04.04.2022 година.

9.3 Здруженијата, фондацииите и правните лица учесници на јавниот повик ќе бидат известени за резултатите во рок од 10 дена од денот на донесување на Одлуката за распределба на средства од Буџетот на Град Скопје за 2022 година, наменети за кофинансирање на програмски активности на здруженија, фондации и правни лица.

Пријавата за реализација и кофинансирање на проекти од областа на образованието и Образецот, се достапни на интернет страната на Град Скопје www.skopje.gov.mk во делот Објави, конкурси, настани – Јавни повици.

Прашања за појаснување може да се поставуваат писмено или по електронски пат до Секторот за образование, кај Маја Атанасијевиќ на телефонски број 02/3297-317 и меил адреса maja.atanasijevik@skopje.gov.mk и Султана Чулева на телефонски број 02/3297-323 и меил адреса Sultana.Chuleva@skopje.gov.mk.